



भारतीय  
प्रौद्योगिकी  
संस्थान  
काशी हिन्दू विश्वविद्यालय

IIT

INDIAN  
INSTITUTE OF  
TECHNOLOGY  
BANARAS HINDU UNIVERSITY

☎ 0542 2366676: e-mail : [pro.ppc@itbhu.ac.in](mailto:pro.ppc@itbhu.ac.in)

कुलसचिव कार्यालय  
(प्रेस एवं प्रचार प्रकोष्ठ)

**दैनिक जागरण**

Office of the Registrar  
(Press & Publicity Cell)

दिनांक : 24.07.2019

# आइआइटी में आर्किटेक्चर विभाग शुरू

जागरण संवाददाता, वाराणसी : आइआइटी, बीएचयू में मंगलवार को वास्तुकला, योजना व अभिकल्प विभाग (डिपार्टमेंट ऑफ आर्किटेक्चर, प्लानिंग एंड डिजाइन) का उद्घाटन किया गया। इस वर्ष से इस विभाग की शुरुआत हो रही है। संस्थान के निदेशक प्रो. प्रमोद कुमार जैन ने विभाग का उद्घाटन किया। साथ ही संस्थान में छात्रों की सुविधाओं को बढ़ाने के क्रम में स्कूल ऑफ मैटेरियल साइंस एंड टेक्नोलॉजी विभाग के भवन का विस्तार किया गया। वहीं संस्थान में नवनिर्मित आइआइटी गर्ल्स हॉस्टल व 36 आवासीय क्षमता वाले प्रो. गोपाल त्रिपाठी शिक्षक आवासीय कॉम्प्लेक्स का भी उद्घाटन निदेशक ने किया।

निदेशक प्रो. जैन ने कहा कि संस्थान में इसी सत्र से शुरू हो रहे डिपार्टमेंट ऑफ आर्किटेक्चर, प्लानिंग एंड डिजाइन में 20 छात्रों का प्रवेश लिया जाएगा। सिविल इंजीनियरिंग विभाग के प्रो. केके पाठक को विभागाध्यक्ष नियुक्त किया गया है। आइआइटी रूढ़की के विशेषज्ञ प्रो. एसवाई कुलकर्णी को इंस्टीट्यूट के प्रोफेसर पद पर नियुक्त किया गया। विभाग में छात्रों के लिए अत्याधुनिक क्लासरूम के साथ ही स्टूडियो की भी सुविधा दी जाएगी। इसके अलावा स्कूल ऑफ मैटेरियल साइंस एंड टेक्नोलॉजी



आइआइटी बीएचयू में आर्किटेक्चर विभाग का उद्घाटन करते प्रो. पीके जैन • जागरण

- संस्थान के निदेशक प्रो. प्रमोद जैन ने चार नए भवनों का किया उद्घाटन
- स्कूल ऑफ मैटेरियल साइंस एंड टेक्नोलॉजी विभाग के भवन का विस्तार
- महिला छात्रावास व प्रो. गोपाल त्रिपाठी शिक्षक आवासीय कॉम्प्लेक्स उद्घाटित

विभाग के साथ चार मंजिला भवन बनाकर विभाग का विस्तार किया गया है। इससे छात्रों के लिए आधुनिक लैब, क्लासरूम जैसी सुविधाएं होंगी।

प्रो. जैन के मुताबिक नवनिर्मित सात मंजिला गर्ल्स हॉस्टल में 728 छात्राओं के रहने की व्यवस्था है। इसमें चार अत्याधुनिक किचन, चार लिफ्ट, हॉस्टल परिसर के अंदर दो बैडमिंटन कोर्ट, कॉमन रूम, रीडिंग रूम, इंटरनेट, वाईफाई की

व्यवस्था की गई है। छात्रावास के मेस में 480 छात्राएं एक साथ बैठकर भोजन कर सकती हैं। संस्थान में शिक्षकों के लिए तीन बीएचके के 36 आवास वाले प्रो. गोपाल त्रिपाठी शिक्षक आवासीय कॉम्प्लेक्स का भी उद्घाटन किया। इसके आवंटन की प्रक्रिया जल्द शुरू होगी।

इस अवसर पर प्रो. एसके गुप्ता, प्रो. वाईसी शर्मा, प्रो. रजनेश त्यागी, प्रो. बीएन राय, डॉ. एसपी माथुर, डॉ. जर्नादन सिंह, प्रो. धनेश तिवारी, प्रो. राजेश कुमार, प्रो. राजीव प्रकाश, प्रो. धनंजय पांडेय आदि मौजूद थे।

लोकमान्य तिलक की जयंती पर किया पौधारोपण : कृषि विज्ञान संस्थान, बीएचयू के परासनातक छात्रों के बाल गंगाधर तिलक छात्रावास के परिसर में मंगलवार को अमर बलिदानी लोकमान्य तिलक की जयंती पर पौधारोपण किया गया। कार्यक्रम की अध्यक्षता संस्थान के निदेशक प्रो. रमेश चंद ने किया। उन्होंने छात्रों को लोकमान्य तिलक के महान व मार्गदर्शक व्यक्तित्व के बारे में जानकारी दी। साथ ही राष्ट्र निर्माण में छात्रों से विशेष भूमिका का भी आह्वान किया। इस अवसर पर छात्र अधिष्ठाता प्रो. एमके सिंह, संकाय प्रमुख प्रो. एपी सिंह, प्रो. एके सिंह, डा. पीके सिंह, डा. आरएस मीना आदि थे।